

# Ýatdan çykmajak gün

Category: Goşgular, Kitapcy

написано kitapcy | 24 января, 2025

Ýatdan çykmajak gün ÝATDAN ÇYKMAJAK GÜN

Çap bolupdyr goşgyň suratyň bilen,  
Synladym, okadym, duýdum şobada.  
Eşidildi onda meniň owazym,  
Hem onda kalbyň bar dogumly, sada.

Gül ýüzüňe nur çaýylan, mähriň bar,  
Meňzäp dur ýaglygyň gyzyl lebiňe.  
Gyzyl köýnegiňde gyzyl çog ýaly,  
Meňzäp dursuň yşkdan çabran demime.

Keşdesi ajaýyp owadan ýakaň,  
Gülýakaň dur serhedinde lezzetiň.  
Gözleriňde maňa bolan umydyň,  
Az görýän deý şunça edýän hezzetiň.

Çap bolupdyr goşgyň suratyň bilen,  
Ýaz eýledi ol göwnümiň köşgüni.  
Men-ä okap, ony ýazansyň öýdýän,  
Şol ýatdan çykmajak garly gyş günü.

Batyr ÇARYÝEW. Goşgular